Выдаецца з 16 студзеня 1998 г. 


В.а. галоўнага рэдактара 
1 
і заснавальнік Павел Жук 


Выдавец - рэдакцыя газеты НАВіНЫ 


Адрас для карэспандэнцыі: 
220034, г.Мінск, 

вул. Змітрака Бядулі, 6-47. 
Тэл/факс: 236-89-40 


А 
уа 








Аўторак, 19 студзеня 1999 г. 


Ме 5 (536) 


Кошт свабодны 





ыпламатычны канфлікт скончыўся? 





Паслы ўзяліся за працу 


Паслы пяці краінаў 
Еўрапейскага саюза, 
якія ў нядзелю вярнуліся 
ў Беларусь, прыступілі 
да кансультацыяў. 

Нагадаем, што кіраўнікі 
дыпламатычных місіяў пакі- 
нулі нашую краіну 22 чэрве- 
ня мінулага года, пасля пры- 
мусовага высялення з рэ- 
зідэнцыяў у комплексе Драз- 
ды. Дыпламатычны канфлікт 
пакуль канчаткова не выра- 
шаны. Не прыехаў у Мінск 
разам з калегамі краінаў ЕС 
амерыканскі пасол. 

Па словах Надзвычайнага 
і Паўнамоцнага пасла Вя- 
лікабрытаніі Джэсікі Пірс, 
пасля вяртання дыплама- 
ты краінаў ЕС правядуць 
кансультацыі з беларускім 
бокам. Па нашых звестках, 
нямецкі пасол Хорст Вінкель- 
ман з аэрапорта накіраваў- 
ся ў часовую рэзідэнцыю, 
бо памяшканне ў комплек- 
се «Дразды» пакуль не гато- 
вае. Адказваючы на пытан- 
ні журналістаў у аэрапорце, 
французскі амбасадар ад- 
значыў, што ў Мінску «шмат 
працы», а спадарыня Джэ- 
сіка Пірс выказала спадзя- 
ванне, што прэзідэнцкія вы- 
бары ў Беларусі пройдуць у 
1999 годзе. 

Алесь ДАШЧЫНСКІ 








Амбасадары Джэсіка Пірс (Вялікабрытанія) і Бернар 
Фасье (Францыя) зноў сустрэліся ў Мінску. 

Нямецкі пасол Хорст Вінкельман адказвае на пытанні 
журналістаў у аэрапорце «Мінск-2». 











Мінскія эксперты 
ігнаруюць кіраўскі суд 


На працэсе ў Кіраўску, дзе судзяць 
Васіля Старавойтава, -- скандал. Па хадайніцтву 
абароны суд разбіраецца з экспертамі-медыкамі, 


якія аглядалі Старавойтава. 


Гісторыя з экспертызай 
пачалася яшчэ 22 снежня 
мінулага года, калі суд на 
чале з Надзеяй Чмарай пас- 
ля цэлай серыі хадайніцтваў 
адваката Веры Страмкоў- 
скай і грамадскага абарон- 
цы Гары Паганяйлы прыз- 
начыў медыцынскае абсле- 
даванне Васіля Старавойта- 
ва. Нарэшце, 5 студзеня да 
былога старшыні «Рассве- 
та» ў бабруйскі ізалятар 
сапраўды прыехала група 
экспертаў -- дактары Лугаў- 
цоў, Пугач, Буданаў. Гэтую 
групу ўзначальваў загадчык 
аддзела бюро судова-ме- 
дыцынскай экспертызы Ро- 
берт Давыдаў. Дактары 
агледзелі Старавойтава і 
дамовіліся падрыхтаваць 
вынікі экспертызы ўжо ў 
Мінску. Па словах эксперта- 
псіхіятра Валерыя Будана- 
ва, ён адразу папярэдзіў, 
што зробіць асобнае заклю- 
чэнне, якое дашле калегам. 
Але ў выніковым дакуменце, 
які быў адпраўлены ў 
кіраўскі суд, ягонае мерка- 
ванне не было ўлічана. Р.Да- 
выдаў сцвярджае, што экс- 


перт Буданаў свайго заклю- 
чэння яму не перадаваў. 
НАВІНЫ ўжо паведамлялі 
пра тое, што эксперт-псіхі- 
ятр вышэйшай катэгорыі 
Валерый Буданаў палічыў 
Васіля Старавойтава няз- 
дольным удзельнічаць у 
працэсе. Гэтая выснова цал- 
кам супярэчыла заключэнню 
іншых экспертаў. На іх дум- 
ку, у 74-гадовага вязня да- 
статкова здароўя, каб ся- 
дзець за кратамі. На думку 
Валерыя Буданава, ягонае 
меркаванне было праігна- 
раванае якраз таму, што 
ішло «ўразрэз» з заключэн- 
нем астатніх экспертаў. «Яне 
сам напрасіўся ў экспертную 
групу. Загад накіраваць спе- 
цыяліста прыйшоў у нашую 
клініку зверху, у аддзеле мы 
нават кідалі жэрабя, хто па- 
едзе. Давялося ехаць мне, а 
далей я ўжо выконваў свой 
абавязак», -- распавёў 
НАВІНАМ доктар Буданаў. 
Між тым, Роберт Давыдаў 
зараз заяўляе, што Буданаў і 
не далучаўся ў якасці экспер- 
та. «Каліспатрэбілася ведаць 
псіхічны стан абвінавачанага, 


суддзі звярнуліся б напра- 
мую ў псіханеўралагічны 
шпіталь, дзе працуе эксперт 
Буданаў. Але зварот быў 
накіраваны да нас, у рэ- 
спубліканскую судова-меды- 
цынскую экспертызу. Мы 
вырашылі далучыць спецы- 
яліста па псіхіятрыі з адзінай 
мэтай -- каб высветліць, ці 
не ўплываюць дрэнна на 
псіхічны стан здароўя Стара- 
войтава лекі, якія ён прымае. 
Такім чынам Буданаў выкары- 
стоўваўся не як эксперт, а 
толькі як кансультант», - тлу- 
мачыць Роберт Давыдаў. Эк- 
сперт Валерый Буданаў такім 
стаўленнем да сябе абураец- 
ца і заяўляе пратэст. Амаль 
увесь мінулы тыдзень суд у 
Кіраўску разбіраўся ў кан- 
флікце паміж экспертамі, але 
так і не здолеў паставіць 
кропку. Суддзя Надзея Чма- 
ра нават асабіста запрасіла 
прыехаць на судовае пасе- 
джанне ўсіх экспертаў, аднак 
у пятніцу на працэсе з'явіўся 
толькі Валерый Буданаў. Ро- 
берта Давыдава і іншых экс- 
пертаў, якія выказаліся за да- 
лейшае ўтрыманне Стара- 
войтава ў турме, чакаюць У 
кіраўскім судзе на гэтым 
тыдні. 

Алег ГРУЗДЗІЛОВІЧ 


Ю 


На Міншчыне - 
сібірская язва 


У вёсцы Вялікае Залужжа Смалявіцкага раёна 


выяўлена сібірская язва. 


На ферме мясцовага калгаса імя Гагарына 11 студзеня 
зарэзалі карову, якая адмаўлялася ад корму, а 14 студзеня 
быў устаноўлены дыягназ. Пасля гэтага небяспечнае мяса 


спалілі. 


Эпідэміёлагі і ветэрынары прымаюць цяпер зкстранныя 
меры для таго, каб спыніць распаўзанне сібірскай язвы. На 
ферме, якую на працягу сутак ахоўваюць тры пасты міліцыі, 
уведзены каранцін. Па словах эпідэміёлагаў, новых выпадкаў 
захворвання сяроджывёлы і людзей пакуль не зарэгістравана. 
Пад наглядам знаходзіцца 55 чалавек, якія пілі малако ад 
хворай каровы, даглядалі яе альбо транспартавалі мяса. Шас- 
цёра вяскоўцаў, сярод якіх чацвёра дзяцей, шпіталізаваныя і 
знаходзяцца ў Барысаўскай інфекцыйнай бальніцы. 

Па словах эпідэміёлага Ігара Касяка, пакуль не ўдалося 
вызначыць крыніцу інфекцыі. Хутчэй за ўсё яна трапіла ра- 
зам з кармамі. У калгасе імя Гагарына сібірскую язву 
знаходзілі ў 1932 і 1939 гадах, а таксама падчас другой су- 
светнай вайны. У Беларусі апошні выпадак гэтага небяспеч- 
нага для чалавека інфекцыйнага захворвання быў за- 


рэгістраваны чатыры гады назад. 


Мікола ВАЙТОВІЧ 


Збожжа 
не хапае 


Як паведаміў старшыня 
камітэта хлебапрадуктаў” 
мінсельгасхарчу 
Міхаіл Петрашкевіч, 
сённяшніх запасаў 
збожжа, як сваіх, 
так і набытых за мяжой, 
хопіць толькі да сакавіка. 

Да новага ўраджаю Бела- 
русі трэба набыць яшчэ каля 
300 тысяч тон пшаніцы, а так- 
сама 800 тысяч тон фураж- 
нага збожжа -- для вытвор- 
часці камбікармоў. 

Нагадаем, што мінулай во- 
сенню ўрад прыняў рашэнне 
аб выдзяленні 7,5 мільёна 
долараў ЗША на закупку за 
мяжой пшаніцы для выпечкі 
хлеба і хлебабулачных выра- 
баў. Гэтыя грошы ўжо ўсе 
разышліся, але збожжа ўсё 
роўна не хапае. 

БелаПАН 





Цэнтрвыбаркам 
пачынае і... 


У мінулую суботу прызначаны Вярхоўным Саветам 
13-га склікання Цэнтрвыбаркам правёў сваё 


першае паседжанне. 

Праўда, не абышлося без 
праблемаў з месцам сходу. 
У апошні момант высветлі- 
лася, што Міжнародны аду- 
кацыйны цэнтр на праспек- 
це газеты Праўда зачыніўся 


на рамонт, у выніку Віктару 
Ганчару з калегамі прый- 
шлося затраціць пэўны час 
на пераезд у гатэль «Арбіта», 
дзе і прайшло паседжанне. 
На ім былі зацверджаныя 


неабходныя планы ды ін- 
струкцыі і абраныя намеснікі 
старшыні і сакратар. Намес- 
нікамі старшыні Віктара Ган- 
чара абраныя Георгій Тара- 
зевіч і Іосіф Навумчык, а сак- 
ратаром Цэнтрвыбаркама 
стаў Барыс Гюнтэр. Як ба- 
чым, за правядзенне прэ- 
зідэнцкіх выбараў па Кан- 
стытуцыі 1994 года бяруцца 
вядомыя і вельмі аўтарытэт- 
ныя палітыкі. 

Алег ГРУЗДЗІЛОВІЧ 





Васілю Шаранговічу - 60 гадоў 


14 студзеня ў Палацы мастацтва ўрачыста 
адчынілася юбілейная выстава народнага мастака 
Беларусі Васіля Шаранговіча. 


Сёлета Васіль Шаранговіч 
святкуе сваё 60-годдзе. Гэта 
нагода, каб прыгадаць ягоныя 
заслугі перад беларускай 
культурай. «Састаўныя часткі 
майго жыцця, -- кажа юбіляр, 
-- гэта творчасць, а таксама 
педагогіка, адміністратыўная 
работа і грамадская дзей- 
насць. Ідзеля гэтага, на жаль, 
у многім я ахвяраваў творчас- 
цю». Аднак, на думку дзеячаў 
культуры, якія выступалі з 
віншавальнымі прамовамі на 





адкрыцці выставы, Васіль 
Шаранговіч ва ўсіх сферах 
сваёй дзейнасці мае вялікі 
плён. 

Выкладчыкі і студэнты Бе- 
ларускай акадэміі мастацтваў, 
рэктарам якой на працягу 
многіх гадоў быў Васіль 
Шаранговіч, і цяпер лічаць 
сябе ягонымі вучнямі, працяг- 
ваюць закладзеныя На- 
стаўнікам традыцыі. Вялікую 
работу ажыццяўляе мастак як 
сябра Беларускага тавары- 


ства дружбы і культурных сСу- 
вязяў з замежнымі краінамі, 
а таксама Беларускага фонду 
культуры. Але галоўная спра- 
ва -- Музей сучаснага бела- 
рускага мастацтва, дырэкта- 
рам якога Васіль Шаранговіч 
працуе ад самага пачатку. 
«Я спадзяюся нешта слуш- 
нае яшчэ зрабіць для Ра- 
дзімы», -- сказаў на адкрыц- 
ці сваёй выставы Васіль 
Шаранговіч. НАВІНЫ жада- 
юць шаноўнаму юбіляру твор- 
чых поспехаў і здзяйснення 
ўсіх задумаў. 
Ганна ШЫМЕЛЕВІЧ 


Мастацкі «бамонд» выстраіўся ў чаргу, каб павіншаваць Васіля Шаранговіча з юбілеем. 


і 0 ХРОНІКА 


Шэсце за незалежнасць 


Больш за тры тысячы мінчанаў сабрала акцыя 
ў абарону незалежнасці, якую правяла ў нядзелю 
сацыял-дэмакратычная «Народная Грамада». 


Даволі ўнушальнай кало- 
най апазіцыянеры прайшлі 
ад плошчы Якуба Коласа да 
мінскага «гайд-парка» -- 
плошчы Парыжскай камуны 
побач з Оперным тэатрам, 
дзе і адбыўся мітынг. Прас- 
лухаўшы палымяныя прамо- 
вы выступоўцаў, удзельнікі 
мітынгу аднадушна прынялі 
рэзалюцыю з некалькіх пун- 
ктаў. Гэтыя пункты мелі канк- 
рэтных адрасатаў. Ад уладаў 


было запатрабавана «спы- 
ніць злачынныя дзеянні, якія 
накіраваныя на далучэнне 
Беларусі ў склад Расійскай 
Федэрацыі». Міжнароднай 
супольнасці ўдзельнікі мі- 
тынгу рэкамендавалі «звяр- 
нуць увагу» на пагрозу, якая 
вынікае з палітыкі Крамля, 
Вярхоўнаму Савету 13-га 
склікання дасылаліся словы 
падтрымкі -- з нагоды прыз- 
начэння прэзідэнцкіх выба- 


раў. Віталі таксама амбаса- 
дараў краінаў Еўрапейскага 
саюза, якія вярталіся ў Мінск 
якраз у тыя часы, калі пра- 
ходзіў мітынг. «Мы не лічым 
гэта актам у падтрымку рэ- 
жыму Лукашэнкі, а лічым 
чарговым крокам на шляху 
развіцця міжнародных ад- 
носінаў -- на карысць бела- 
рускага народа», -- гэтак 
ацанілі сацыял-дэмакраты 
«Народнай Грамады» ды іх 
прыхільнікі вяртанне паслоў 
у Мінск. 

Алесь ПАЎЛОВІЧ 





У Гродне рыхтуюцца да выбараў 


Працягваецца падрыхтоўка да мясцовых выбараў, 
прызначаных на 4 красавіка... 


У Гродзенскім аблвыканка- 


ме паведамілі, што для 
правядзення выбараў у 
Гродзенскай вобласці 


спатрэбіцца 25 тонаў папе- 
ры. Па словах мясцовых 
чыноўнікаў, менавіта на па- 
перу пойдзе асноўная част- 
ка выдзеленых сродкаў. 
Выбарчую камісію ў Грод- 
зенскай вобласці ўзначаль- 


вае Міхаіл Ёнка, старшыня 
камітэта па працы абласно- 
га выканкама. На пытанне, 
чаму ў склад камісіі трапіла 
так многа начальнікаў, ён ад- 
казаў, што «гэта тыя, хто зай- 
маецца вытворчасцю, а не 
палітыкай», карацей - 
вельмі дастойныя людзі. 
Тры вайсковыя часткі з 
Гродна і адна слонімская бу- 


дуць у красавіку на вучэннях, 
таму яны звярнуліся да вы- 
барчай камісіі з просьбай 
паспрыяць у правядзенні 
выбараў. Але датэрміновае 
галасаванне дазваляецца 
толькі за пяць дзён да дня 
выбараў, таму выбарчую 
скрынку салдатам прывя- 
зуць на месца вучэнняў, як 
прывозяць яе дахаты хво- 
рым і нямоглым. 

Сяргей АСТРАЎЦОЎ 








За сувязь 


плаці больш 


З 14 студзеня на 30-100 працэнтаў павысіліся кошты 
практычна на ўсе паслугі сувязі. 


Цяпер паслаць пісьмо па 
Беларусі будзе каштаваць 4 
тысячы рублёў (замест дзвюх 
тысяч), паштоўка -- 1 тысяча. 

За звычайны ліст амаль ва 
ўсе краіны СНД (акрамя Азер- 
байджана), а таксама ў Літву і 
Латвію трэба будзе заплаціць 
10 тысяч рублёў (авіятарыф - 
13 тысяч). Калі вы дасылаеце 
заказны ліст, трэба дадаць 
яшчэ 6 тысяч рублёў. На паш- 
тоўку дастаткова наклеіць ма- 
рак на З тысячы рублёў. 

Падаражэлі адпраўленні і ў 
«далёкае» замежжа. Простае 
пісьмо, адпраўленае назем- 
ным шляхам, каштуе цяпер 18 


тысяч, а «авія» -- 31 тысяча. 
Даплата за заказ -- 10 тысяч 
рублёў. 


Нагадаем, што ўсе тары- 
фы прыведзеныя для пісь- 
маў масай (разам з канвер- 

там) да 20 г. Калі пісьмо ва- 
“ жыць больш, то для яго па- 
чынаюць дзейнічаць зусім 
іншыя тарыфы. 

Нагадаем таксама, што 
наша доблесная пошта не 


нясе ніякай адказнасці за 
згублены ліст (паштоўку), калі 
яны пасылаліся як «звычай- 
ныя». А.вось ужо за заказныя 
адпраўленні, які за каштоўныя, 
пошта нясе адказнасць. На- 
прыклад, калі згубіўся вашліст 
сябрам у Германію, адпраў- 
лены як «заказны», і вы пра 
гэта даве-даліся, то можаце 
патрабаваць ад пошты кам- 
пенсаваць вам страты. Толькі 
абавязкова захавайце квіток 
аб адпраўцы пісьма. Тады по- 
шта, у адпаведнасці з міжна- 
роднай канвенцыяй Сусветна- 
га паштовага саюза, мусіць 
выплаціць вам 50 швей- 
царскіх франкаў (натуральна, 
што ў беларускім рублёвым 
эквіваленце). 

Падвысіліся і тарыфы на 
тэлефонныя перамовы. Цяпер 
кошт 1 хвіліны размовы ў ме- 
жах вобласці, дзе вы жывеце, 
каштуе 1.600 рублёў, па 
Беларусі -- З.200 рублёў. 

За міжнародныя размо- 
вы па тэлефоне таксама да- 
вядзецца плаціць значна 


больш. Самая танная размо- 
ва атрымаецца з Украінай - 
38 тысяч за хвіліну. Потым -- 
з Польшчай і Расіяй -- 42 ты- 
СЯЧЫ. 

Перамовы з краінамі Бал- 
тыі каштуюць цяпер 49 тысяч 
за хвіліну. За 52 тысячы мож- 
на хвіліну размаўляць з Аўст- 
рыяй, Бельгіяй, Іспаніяй, 
Чэхіяй. За 57 тысяч - з 
Германіяй і Францыяй. За 70 
тысяч вы зможаце хвіліну 
быць на сувязі альбо з Вя- 
лікабрытаніяй, альбо з Азер- 
байджанам, Казахстанам, 
Таджыкістанам, Туркмені- 
станам і Узбекістанам. Званок 
у ЗША будзе вам каштаваць 
129 тысяч рублёў за хвіліну, У 
Ізраіль -- 152 тысячы. 

Трэба плаціць больш і за 
хатні тэлефон: штомесячная 
абаненцкая плата складае ця- 
пер 40 тысяч рублёў, кошт ад- 
ной хвіліны размовы ў межах 
горада -- 150 рублёў. Як і ра- 
ней, 1 гадзіну ў месяц можна 
размаўляць бясплатна. 

Міхась КАРПОВІЧ 


Дарэчы 


Учора ў Мінску падаражэў 
праезд у метро. Цяпер адна 
паездка каштуе 4 тысячы 
рублёў. А з 25 студзеня пад- 
высіцца кошт праезду ў на- 
земным транспарце. 


НАВІНЫ 

Кожнаму «віцэ» - свой абавязак 


Савет Міністраў Беларусі прыняў пастанову, якой 
падзяліў абавязкі паміж прэм'ер-міністрам і ягонымі 


намеснікамі. 
Згодна з гэтым дакумен- 


там, прэм'ер-міністр рэспуб- 
лікі Сяргей Лінг, акрамя агуль- 
нага кіраўніцтва дзейнасцю 
ўрада, адказвае таксама за 
пытанні абароны, унутраных і 
замежных справаў, юстыцыі, 
бюджэту і фінансаў. 

Першы віцэ-прэм'ер Ва- 
сіль Даўгалёў курыруе ва 
ўрадзе пытанні эканамічнай 
рэформы, макраэканамічнай 


стабілізацыі і знешнепалі- 
тычнай дзейнасці, працы, 
міжнародных фінансава- 


крэдытных арганізацыяў, а 

таксама Саюза з Расіяй. 
Віцэ-прэм'ер Валерый Ко- 

караў курыруе агульныя пы- 


танні развіцця прамысло- 
васці, яе структурнай пера- 
будовы, канверсіі абаронных 
галінаў, вытворчай інфра- 
структуры, а таксама паліўна- 
энергетычнага комплексу і 
энергазберажэння. 
Віцэ-прэм'ер Генадзь На- 
віцкі кіруе будаўнічым комп- 
лексам, развіццём жыллёвай 
і камунальнай гаспадаркі, 
транспарту і сувязі, а таксама 
займаецца пытаннямі прад- 
прымальніцтва і інвестыцыяў. 
Віцэ-прэм'ер Леанід Козік 


адказвае ва ўрадзе за пы-: 


танні мытнага рэгулявання, 
падатковай палітыкі, гандлю 
і паслуг насельніцтву, матэ- 


рыяльных рэсурсаў, кіраван- 
ня дзяржмаёмасцю і прыва- 
тызацыяй, узаемадзеянне ў 
рамках СНД. 

Віцэ-прэм'ер Аляксандр 
Папкоў адказвае за агульныя 
пытанні развіцця аграпра- 
мысловага комплексу, праб- 
лемы вытворчасці і пера- 
працоўкі сельскагаспадар- 
чай прадукцыі, забеспячэн- 
ня насельніцтва харчаван- 
нем. 

Віцэ-прэм'ер р Уладзімір 
Замяталін вырашае агульныя 
пытанні развіцця сацыяльна- 
культурнага комплексу Бела- 
русі, каардынуе дзейнасць 
дзяржаўных органаў па ажыц- 
цяўленні навукова-тэхнічнай 
палітыкі. 

БелаПАН 





«На Беларусі зможам 
жыць па-панску» 


Сталі вядомымі некаторыя падрабязнасці па справе 
двух грамадзянаў Польшчы, якія нядаўна папрасілі 
палітычнага прытулку ў Беларусі. 


Нагадаем, што жыхары 
польскага гарадка Аўгустаў 
Рышард Клімоўскі і Шчэпан 
Унукоўскі звярнуліся ў бела- 
рускае консульства ў Белас- 
току з просьбаю даць ім 
палітычны прытулак у нашай 
краіне. 70-гадовы Клімоўскі 
і 49-гадовы Унукоўскі выра- 
шылі пераехаць жыць у Бе- 
ларусь, бо ў Польшчы, на іх 
думку, пануе бяспраўе і па- 
рушаюцца правы чалавека. 
Клімоўскі да ўсяго яшчэ спа- 
дзяецца, што ў Беларусі на 
сваю пенсію ў 200 долараў 
ён зможа жыць «па-панску». 

Нядаўна абодва «дысідэн- 
ты» падрабязна расказалі 
карэспандэнту беластоцкай 
беларускай газеты «Ніва» аб 
матывах, што прымусілі іх 
прасіць прытулку менавіта ў 
Беларусі. 

«Калі б мы папрасілі пры- 
тулку ў Амерыцы, ніхто не 
звярнуў бы на нас увагі, а так 
усе пра нас пішуць і гаво- 
раць», -- з гонарам паведа- 
міў пан Клімоўскі. 

Рышард Клімоўскі -- чала- 
век адукаваны, педагог па 
прафесіі, мае даўні санты- 
мент да Беларусі і белару- 
саў. Ён упэўнены, што ў на- 
шай краіне лепшая дэмакра- 
тыя, чым у Польшчы. Свой 
родны горад Аўгустаў Ры- 
шард лічыць гняздом зла- 
чынства і карупцыі, дзе 
правіць баль мафія. «Мяне 


абвінавацілі ў забойстве 
нейкага псіхапата. Праўда 
пазней пракурор адхіліў гэ- 
тыя кашмарныя абвінавач- 
ванні, але ў мяне ўсё роўна 
пачаліся вялікія праблемы. 
Спачатку згарэў мой дом, а 
потым улады адмовіліся 
прадаставіць мне месца ў 
доме састарэлых», -- гаво- 
рыць Клімоўскі. На думку 
Рышарда, мясцовая мафія 
проста вырашыла зжыць яго 
са свету, а суддзя і адвакат 
выступаюць за адно з бан- 
дытамі. 

Прыватны прадпрымаль- 
нік Шчэпан Унукоўскі такса- 
ма мае вялікі вопыт «бараць- 
бы з мафіяй». Паводле яго- 
ных словаў, усё пачалося 
пяць гадоў таму, калі Шчапа- 
на судзілі за кіраванне аў- 
тамабілем у п'яным выгля- 
дзе, што прывяло да дарож- 
най аварыі. Унукоўскі тады 
вінаватым сябе не прызнаў, 
і цяпер, на яго думку, мафія 
хоча з ім расправіцца іншым 
чынам. «За маім домам пас- 
таянна сачылі з прыпаркава- 
най побач машыны, потым 
атруцілі дваровага сабаку», 
-- гаворыць Унукоўскі. Цяпер 
ён баіцца, што мясцовыя 
ўлады пры дапамозе мафіі 
могуць абвінаваціць яго ў 
якім-небудзь забойстве. 

«Беларусы не дазволілі б у 
сябе такіх парадкаў. Пан Лу- 
кашэнка хутка разабраўся б 


з гэтымі мафіёзі», -- гаво- 
рыць Рышард Клімоўскі. Ён 
з'яўляецца даўнім прыхільні- 
кам таленту беларускага прэ- 
зідэнта. Клімоўскі лічыць бе- 
ларусаў братнім славянскім 
народам, з якімі ён заўсёды 
зможа дамовіцца, не тое што 
з нейкімі англасаксонцамі. 
Цёпла ўспамінае Рышард і 
савецкіх настаўніц, якія вы- 
хоўвалі яго ў дзіцячым пры- 
тулку падчас вайны. 
Клімоўскі і Унукоўскі спа- 
дзяюцца, што ў Беларусі 
дзяржава будзе бараніць іх 
чалавечыя і грамадзянскія 
правы. Абодва хацелі б пася- 
ліцца ў Гродне, каб лёгка 
было прыязджаць у Аўгустаў. 
Клімоўскаму -- за пенсіяй, а 
Унукоўскаму -- да сям'і. Па 
словах Рышарда, яны не 
адзіныя жыхары Аўгустава, 
якія хацелі б атрымаць у 
Беларусі прытулак. Нядаўна 
ён склаў спецыяльны спіс 
падобных «дысідэнтаў», у які 
ўжо запісалася 14 чалавек. 
Праўда, ёсць у Аўгуставе 
такія людзі, якія адкрыта аб- 
ражаюць Рышарда і Шчэпа- 
на за прыхільнасць да Лу- 
кашэнкі. «Нядаўна адзін ад 
імя мясцовых беларусаў 
мяне так прылюдна абазваў, 
што сорамна і паўтарыць», 
-- паскардзіўся журналістцы 
«Нівы» Клімоўскі. Тым не 
менш абодва сябры цвёрда 
намераны эміграваць у Бе- 
ларусь. 
Альгерд НЕВЯРОЎСКІ 


«Ограбление века» 


8 января в Польше произошло самое крупное в ее 
истории ограбление, которое польская пресса 
окрестила «ограблением века». Похишцено более 
миллиона долларов в разных валютах. 


Эти деньги перевозили из 
отдела австрийского банка 
Ваійтеізеп Сепігорбапк во 
Вроцлаве в Познань. Конвой, 
перевозяций деньги, состо- 
ял из двух машин, хотя пра- 
вила предписывают конвой- 
ровать суммы свыше 1 млн. 
долларов не менее чем тре- 
мя машинами. Охрана состо- 
яла из 5 человек с коротко- 
ствольным оружием (по пра- 
вилам -- не менее 7, воору- 
женных длинноствольным 
оружием). Как установила 
полиция, были и другие на- 
рушения. Связь с конвоем 
поддерживалась только по- 
средством сотовых телефо- 
нов, а это не гарантирует не- 
прерывной связи. Конвой 


обязан выходить на связь с 
централью каждые полчаса. 
Но то, что в день ограбления 
звонков не было вообіце, ни- 
кого не встревожило. Когда 
же машины с деньгами не 
приехали вовремя в Познань, 
дирекция охранной фирмы 
забеспокойилась только спу- 
стя полтора часа. А полиция 
узнала о случившемся и при- 
ступила к поискам пропавше- 
го конвоя еце через три с 
половиной часа. За это вре- 
мя преступники уже могли 
пересечь с деньгами не одну 
европейскую границу. 

Как оказалось, конвой вме- 
сто дороги на Познань поехал 
из Вроцлава в варшавском 
направлений. Когда удалось 


связаться с охранниками, пе- 
ревозившими деньги, оказа- 
лось, что оба водителя про- 
пали, а остальные трое зая- 
вили, что, вероятно, были 
усыплены или отравлены 
своими коллегами. Они при- 
шли в себя в автомобиле по- 
среди леса в стороне от до- 
роги, а второй автомобиль 
пропал вместе с деньгами. 
Полиция рассматривает 
несколько версий, В том чис- 
ле подозревает, что трое «на- 
шедшихся» охранников уби- 
ли двух свойх коллег, спря- 
тали тела и сами приняли 
снотворное. До этого случая 
самым крупным ограблени- 
ем в Польше считали напа- 
дение в 1995 г. в Варшаве на 
конвой, перевозивший зар- 
плату, тогда было похицено 
1,2 млн. злотых. 
Людмила ГУЛЯКЕВИЧ 








(Працяг. Пачатак у Ме 3-4) 


Эмацыянальная 
лексіка 


Вельмі часта ў дыскусіях па 
зканоміцы любяць ужываць 
эмацыянальна афарбаваную 
тэрміналогію для вобразна- 
га ўздзеяння на апанентаў ці 
прыхільнікаў. Напрыклад, за- 
пазычаны са сферы лячэб- 
най псіхіятрыі выраз «шока- 
вая тэрапія» схіляе грамад- 
скую думку супраць рады- 
кальных мераў. Слова «сацы- 
яльны» таксама валодае пэў- 
най магіяй, але ўжо пазітыў- 
нага кшталту (бо для боль- 
шасці слова нагадвае звыч- 
ны «сацыялізм»). Магчыма, 
з гэтай прычыны тэрмін «са- 
цыяльная рыначная экано- 
міка» набыў папулярнасць у 
Польшчы ў дэбатах аб пажа- 
данай эканамічнай мадэлі. 
Нямногія ведаюць, што ён 
азначае, але амаль усе шча- 
сліва ўпэўненыя, што гэта -- 
нейкі лепшы тып рыначнай 
эканомікі. На справе, тэрмін 
быў створаны ў 40-я гады ў 
Германіі для характарыстыкі 
канкурэнтнай капіталістыч- 
най эканомікі з пэўным да- 
даткам сацыяльнай аховы. 

Эмацыянальныя асацыя- 
цыі шырока ўжываюцца ў 
дэбатах па праблемах сель- 
скай гаспадаркі. Гэта частко- 
ва тлумачыць, чаму нават га- 


“радское насельніцтва пры- 


язна ўспрымае аргументы 
пра неабходнасць дзяржаў- 
най апекі над вёскай. Часта 
кажуць, што сельская гаспа- 
дарка заслугоўвае асаблівых 
адносінаў, бо вырабляе уні- 
кальны тавар -- ежу, асаблі- 
васць якога палягае на тым, 
што ежа -- аснова жыцця. 
Такая тэза ставіць знак роў- 
насці паміж сельскай гаспа- 
даркай, харчаваннем і жыц- 
цём, хоць у рэчаіснасці сель- 
ская гаспадарка вырабляе 
шырокі асартымент тавараў, 
не аднолькава карысных для 
чалавечага жыцця. 

Сярод распаўсюджаных 
памылак -- сцвярджэнне, 
што форма ўласнасці не мае 
вялікага значэння. Пры гэ- 
тым спасылаюцца на пэўныя 
дзяржаўныя прадпрыемствы 


на Захадзе, якія фактычна. 


рэнтабельныя не менш за 
прыватныя (спіс звычайна 
даволі кароткі). Такі падыход 
настолькі абсурдны, наколь- 
кі прыклад жанчыны, якая 
штурхае ядро, сведчыць аб 
тым, што жанчыны фізічна не 
слабей за мужчын. Аналітыч- 
нае параўнанне прыватных 
прадпрыемстваў з дзяржаў- 
нымі, якія дзейнічаюць у роў- 
ных абставінах, сведчыць, 
што прыватныя прадпрыем- 
ствы ў сярэднім больш эфек- 
тыўныя за дзяржаўныя. 


Недакладныя 


ўзаемасувязі 


Распаўсюджаныя памыл- 
ковыя абагульненні тлума- 
чацца тым, што ў свабодным 
грамадстве негатыўным па- 
дзеям надаецца больш увагі 
з боку сродкаў масавай ін- 
фармацыі, чым пазітыўным. 
Палітычная апазіцыя таксама 
звычайна засяроджвае ўва- 


Лешэк БАЛЬЦЭРОВІЧ 


«Сацыялізм. Капіталізм. 





А 


гу на адмоўных з'явах, аса- 
бліва калі яна не вельмі паку- 
туе ад дакораў сумлення і мае 
жаданне захапіць уладу. 
«Схільнасць» да негатыўнага 
асвятлення рэчаіснасці з боку 
сродкаў масавай інфармацыі 
ёсць, магчыма, непазбежны 
вынік іх свабоды, дакладна як 
схільнасць да «пазітыўнага» 
асвятлення (прапаганды по- 
спеху) непазбежна спада- 
рожнічае дыктатуры. 

Ступень схільнасці да не- 
гатыўнага асвятлення падзе- 
яў сродкамі масавай інфар- 
мацыі залежыць ад мараль- 
ных якасцяў журналістаў і, 
перш за ўсё, ад іх інтэлек- 
туальнага ўзроўню, ад здоль- 
насці журналістаў проціста- 
яць спакусе падману грамад- 
скасці або патурання масам. 
Такі тып апартунізму тыпічны 
для свабоднай краіны. Ва 
ўмовах дыктатуры, наадварот, 
патураюць уладам. 

Каб пазбегнуць памылак, 
трэба заўважаць розніцу 
паміж ростам бачнасці пэў- 
ных адмоўных з'яваў -- на- 
прыклад, злачынства, бед- 
насць, сацыяльныя няроў- 
насці -- і фактычным ростам 
гэтых з'яваў. Палітычная лі- 
бералізацыя і адпаведная 
свабода слова выкрылі гэ- 
тыя з'явы, якія ў пэўнай сту- 
пені існавалі, але былі скры- 
тыя ад грамадскасці. Няз- 
дольнасць урада выправіць 
такое становішча падводзіць 
некаторых аглядальнікаў да 
высновы, што ўсе сацыяль- 
ныя няшчасці ўзніклі пасля 
крушэння былога рэжыму. 

Памылковым будзе і пера- 
кананне, што любое новае ра- 
шэнне ў эканамічным жыцці 
або ў цывілізацыі ўвогуле, 
лепшае за ранейшае толькі 
таму, што вынайдзена паз- 
ней. Гэта адлюстроўваецца ў 
зняважлівых р параўнаннях 
«капіталізму ХІХ стагоддзя» з 
«капіталізмам ХХ стагоддзя». 
Некаторыя лічаць, што вы- 
значэнне нейкай з'явы як ты- 
повай для капіталізму ХІХ ста- 
годдзя -- дастатковы аргу- 
мент для таго, каб яе адхіліць. 
Я не ўпэўнены, што людзі 
схільныя да такіх рытарычных 
параўнанняў, ведаюць базіс- 
ныя адрозненні паміж гэтымі 
варыянтамі капіталізму. Дум- 
ка, што ўсе пазнейшыя ра- 
шэнні безумоўна перасяга- 
юць ранейшыя -- тэрмін тэ- 


сорыі, запазычанай ад гіста- 


“ 


рычнай філасофіі, якая была 
асабліва папулярная ў ХІХ 
стагоддзі, больш за ўсё ў 
марксістаў. Гэтая гістарычная 
канцэпцыя сцвярджае, што 
кожны наступны перыяд ад- 
носна папярэдняга больш 
прагрэсіўны. Сацыялізм ХХ 
стагоддзя ў якасці замены 
прыватнага рыначнага капі- 
талізму быў, урэшце рэшт, 
галоўнай гістарычнай памыл- 
кай. 

Кажучы пра рэформы бан- 
каўскага сектара ў постсацы- 
ялістычных краінах, трэба 
заўсёды памятаць пра яго 
пачатковае дарэформавае 
становішча. Не было нівод- 
нага рэальнага цэнтральна- 


леныя памылкі 


га банка, ні якіх-небудзь сап- 
раўдных камерцыйных бан- 
каў -- існавала адна вялізная 
структура, монабанк, падпа- 
радкаваны органам цэнт- 
ральнага планавання. Крэды- 
ты даваліся не згодна з ка- 
мерцыйнымі крытэрыямі, а ў 
адпаведнасці курсу цэнт- 
ральнага планавання. Кожнае 
прадпрыемства было за- 
мацавана за адным філіялам 
монабанка. Не існавала ніякіх 


прыватных айчынных або за- 
межных банкаў. У цзлым, з 
тэхналагічнага пункту погля- 
ду, банкаўскі сектар быў ад- 
сталы. Пасля трох гадоў рэ- 
формы сталі назірацца істот- 
ныя змены па ўсіх гэтых кі- 
рунках, сама меней, што да 
краінаў Цэнтральнай Еўропы 
з найбольш паспяховым 
ажыццяўленнем рэформаў. 
Многія аглядальнікі кры- 
тыкуюць адсутнасць эфект- 
ных банкруцтваў буйных 
дзяржаўных прадпрыемст- 
ваў у краінах Цэнтральнай і 
Усходняй Еўропы. На аснове 
такіх назіранняў робяцца вы- 
вады, што не адбывалася 
перабудовы, або «смерці», 
дзяржаўнага сектара. Гэта, 
аднак, памылка. Напрыклад, 
у Польшчы, дзе выпадкі дэЭ- 
манстрацыйных банкруцт- 
ваў буйных прадпрыемстваў 
сапраўды былі рэдкімі, мно- 
гія з іх прынялі радыкальныя 
меры -- распрадажу або 
здачу ў арэнду значнай част- 
кі сваіх актываў, што надало 
магутны імпульс працэсу 
прыватызацыі. 


«Кітайскі шлях» 

Існуе тэндэнцыя сцвярд- 
жаць, што «кітайскі шлях» рэ- 
формаў перавышае падыхо- 
ды да эканамічнага пераўт- 
варэння, што ўжываліся ў 
краінах Цэнтральнай і Усход- 
няй Еўропы. Слабы бок у гэ- 
тым сцвярджэнні -- гэта тое, 


што «кітайскі шлях» рэдка калі" 


вызначаецца з дастатковай 
дакладнасцю. Некаторыя ба- 
чаць перавагу «кітайскага 
шляху» ў тым, што рэформа, 
накіраваная на ўсталяванне 
рыначных адносінаў, папярэ- 
днічала палітычнай дэмакра- 
тызацыі. Яны даказваюць, 
што класічная паслядоўнасць 
«спачатку капіталізм, потым 


дэмакратыя» -- дае лепшы 
шанец дасягнуць і тое, і дру- 
гое, чым зваротны парадак, 
як у краінах Цэнтральнай і Ус- 
ходняй Еўропы. Гэта, вядома, 
мае дачыненне да ўсебако- 
вага абмеркавання ролі дэма- 
кратыі ці аўтарытарнай ула- 
ды ў межах эканамічнага раз- 
віцця. Але аўтарытарныя 
правілы не даюць гарантыі 
эканамічнага поспеху з пры- 
чыны таго, што існуюць роз- 


ныя тыпы аўтакратыяў. Акра- 
мя пракапіталістычных аўтак- 
ратыяў тайваньскага або паў- 
днёвакарэйскага тыпу, існу- 
юць папулісцкія аўтакратыі. 
Для эканомікі папулісцкая аў- 
такратыя не лепшая за сла- 
бую дэмакратыю, і калі сла- 
бая дэмакратыя павінна бы- 
ла б замяніцца аўтарытарнай 
уладай, яна хутчэй за ўсё бы- 
ла б уладай папулісцкага тыпу. 
Таму лепш умацоўваць дэ- 
макратыю сродкамі дзеючай 
канстытуцыі і дзеючага вы- 
барчага закона. Дэмакратыя 
ў сучасным свеце важная для 
годнасці чалавека ў яго да- 
чыненнях з дзяржавай і самы 
надзейны сродак кантролю, 
сама меней, у грамадствах, 
якія належаць да заходняй 
культуры. 

У канцы 70-х гг. у Кітаі фак- 
тычна адбылася масавая 
прыватызацыя сельскай гас- 
падаркі, у якой было занята 
8096 насельніцтва. Гэта на- 
дало моцны стымул развіц- 
цю несельскагаспадарчага 
прыватнага сектара. Прыва- 
тызацыя на вёсцы, хаця і 
была неабходная, не магла 
прынесці такіх захапляючых 
вынікаў, напрыклад, у Расіі, 
дзе сельская гаспадарка 
займае меншую частку эка- 
номікі і тэхналагічна калек- 
тыўная. Урэшце, буйны на- 
плыў замежнага капіталу ў 
Паўднёвы Кітай (пераважна 
заморскага кітайскага па- 
ходжання) таксама здаецца 


ў значнай ступені спецыфіч- 


ным фактарам, які цяжка ўя- 
віць у такім буйным машта- 
бе ў большасці краінаў Цэнт- 
ральнай і Усходняй Еўропы. 
Сацыяльная 


незадаволенасць 


Калі рэформы пачынаюц- 
ца ў цяжкіх эканамічных умо- 


Трансфармацыя» 


ў спрэчках аб эканамічнай рэформе 





вах, дык пазней -- пасля ка- 
роткага перыяду «надзвы- 
чайнай» палітыкі -- абавяз- 
кова будзе назірацца неза- 
даволенасць незалежна ад 
эканамічнай стратэгіі. Але і 
паспяховае радыкальнае пе- 
раўтварэнне таксама непаз- 
бежна выклікае шырокае не- 
задаволенне. Адмова ад ра- 
дыкальнай рэформы толькі З 
прычыны таго, што яна вы- 





добная, на чаканне. магчы- 
масці рухацца па зямлі, не 
ствараючы ніякага трэння. 
Па-першае, абумоўлены цяж- 
кім пачатковым становішчам 


узровень жыцця некаторых у 
параўнанні з мінулым зні- 
жаецца. Ён мог бы панізіцца 
нават больш ва ўмовах ста- 
гнацыі, але звычайна людзі 
гэтага не разумеюць. Але 
зніжэнне ўзроўню жыцця не 
адзіная і, магчыма, не галоў- 
ная прычына сацыяльнай не- 
задаволенасці. Ва Усходняй 
Германіі ўзровень жыцця 
большасці насельніцтва пры- 
кметна ўзрос дзякуючы буй- 
ным пераводам грашовых 
сродкаў з Захаду, але боль- 
шасць усходніх немцаў неза- 
даволеныя. У Польшчы ўзро- 
вень жыцця многіх прадстаў- 
нікоў «інтэлігенцыі» панізіўся, 
але гэта тая група, якая да гэ- 
тага часу аказвае самую моц- 
ную падтрымку радыкальнай 
эканамічнай рэформе. 
Другая прычына вынікае з 
таго, што ва ўмовах мінулай 
эканамічнай сістэмы ўсе- 
агульная эканамічная свабо- 
да, гэта значыць, магчы- 
масць спрыяння эканаміч- 
наму прагрэсу, была для кож- 
нага вельмі абмежаваная. 
Новая сістэма радыкальна 
павялічвае ўсеагульную эка- 
намічную свабоду, але маг- 
чымасць выкарыстаць непа- 
срэдную яе перавагу ў роз- 
ных людзей неаднолькавая, 
яна залежыць ад іх узросту, 
адукацыі, месца жыхарства. 
З'яўленне эканамічнай сва- 
боды выклікае, сама меней, 
на першым этапе, новы тып 
сацыяльнага расслаення, які 
складаецца з тых, хто можа 
свабодна ўжыць непасрэд- 
ную перавагу новых магчы- 
масцяў, і тых, хто не можа 

зрабіць гэтага з поспехам. 
Звычайная з'ява, якая ў выні- 
ку гэтага ўзнікае сярод прад- 
стаўнікоў другой групы, - 
зайздрасць. Гэта асабліва вы- 
яўляецца, калі людзі дума- 
юць -- справядліва або памыл- 
кова, -- што эканамічныя пе- 
раможцы не заслугоўваюць 
свайго эканамічнага поспеху, 
паколькі яны альбо з эліты бы- 
лой сістэмы (мелі стартавыя 
магчымасці), альбо набылі свае. 
грошы ў выніку дзейнасці, 
якая раней клеймавалася як 
«спекуляцыя». 

Кожная эканамічная сістэ- 
ма мае спецыфічную іерар- 
хію ўзнагародаў і прэстыжу, і 
іерархія, тыповая для няры- 
начнай дзяржаўнай эканомікі, 
вельмі адрозніваецца ад той, 
што ўласцівая канкурэнта- 
здольнай рыначнай экано- 
міцы. Некаторыя групы набы- 
ваюць уплыў, іншыя -- губ- 
ляюць. Апошнія, напрыклад, 
уключаюць працоўных цяж- 
кай і здабыўнай прамысло- 
васці -- галінаў, якія былі га- 
лоўнай апорай разбуральных 
эканомік ва ўмовах цэнтраль- 
нага планавання. Тыя, хто 
страчвае ў адносным вылі- 
чэнні, не могуць быць пры- 
хільнымі да рыначных рэфор- 
маў. І! ўрэшце, рэформы аба- 
вязкова спараджаюць не- 
каторае адкрытае беспра- 
цоўе і пазбаўляюць людзей га- 
лоўнай перавагі, што гаран- 
тавалася мінулай эканаміч- 
най сістэмай, -- поўнай заня- 
тасці. Тыя, хто адразу можа 
скарыстаць магчымасці, пра- 
панаваныя павелічэннем эка 
намічнай свабоды, звычайна 
прыхільна ставяцца да ры- 
начных рэформаў, і дзяку- 
ючы хуткаму росту прыватна- 
га сектара колькасць гэтых 
людзей павялічваецца. Але і 
адносіны да эканамічных рэ- 
формаў працоўных, занятых 
на прыватных прадпрыемст- 
вах, таксама больш прыхіль- 
ныя, чым тых, хто працуе на 
дзяржаўных прадпрыемствах. 
Урэшце, больш адукаваныя 
людзі больш схільныя да пад- 
трымкі радыкальных экана- 
мічных рэформаў, чым менш 
адукаваныя, магчыма, таму 
што іх здольнасць разумець 
праблемы і магчымасці, пра- 
панаваныя такой рэформай, 
у сярэднім вышэйшая. 

На Захадзе, у асяроддзі 
некаторых палітыкаў і шыро- 
кіх колах грамадскасці бытуе 
памылковая думка, што за- 
ходнія краіны ў цэлым ахвя- 
руюць эканомікай, калі ад- 
крываюць свае рынкі для 
бедных краінаў, у тым ліку і 
краінаў Цэнтральнай і Усход- 
няй Еўропы. Разуменне, што 
абодва бакі могуць атры- 
маць карысць у выніку сва- 
боднага гандлю, дзіўным чы- 
нам у свядомасці грамад- 
скасці на Захадзе адсутнічае. 
На справе ад Захаду патра- 
буецца не эканамічная ахвя- 
ра, а некаторая мужнасць і 
творчая фантазія з боку той 
часткі палітыкаў, якія павінны 
рэагаваць на беспрэцэдэнт- 
ныя змены, што мелі месца 
на Усходзе. 

а ВІТРАЖ 


У Магілёбе бліжэйшым часам з'явіцца нобы 
дзяржаўны уніберсітэт 


Універсітэт - з двух інстытутаў 


Ён будзе створаны ў выніку 
зліцця двух інстытутаў -- ма- 
шынабудаўнічага і тэхнала- 
гічнага. Універсітэт будзе на- 
зывацца «Тэхнічным» і ста- 
не адной з буйнейшых вы- 
шэйшых навучальных устано- 
ваў краіны. 

Асноўную базу новай ВНУ 
складзе машынабудаўнічы 
інстытут (ММІ). У апошні год 
працу ММІ суправаджалі 
гучныя скандалы, звязаныя 
з дзейнасцю кіраўніцтва ін- 
стытута. Некалькі вядучых 


выкладчыкаў і навукоўцаў 
інстытута нават напісалі ад- 
крыты ліст, у якім запатра- 
бавалі змяніць рэктара і 
ягоных намеснікаў. Кіраў- 
ніцтва абвінавачвалася ў 
разбазарванні шматміль- 
ярдных сродкаў, выкары- 
станні значных сумаў для па- 
ляпшэння свайго дабрабы- 
ту і развале навуковай пра- 
цы. Інстытут некалькі меся- 
цаў правяралі спецыяльныя 
камісіі з міністэрства аду- 
кацыі і дзяржкантролю. У 


выніку ў інстытуце з'явіўся 
новы рэктар. І вось цяпер 
навучальную ўстанову па- 
скоранымі тэмпамі пачалі 
рыхтаваць да аб'яднання з 
тэхналагічным інстытутам у 
Тэхнічны універсітэт. 
Прынамсі, многія спецы- 
ялісты адзначаюць, што гэ- 
тае аб'яднанне наўрад ці 
пойдзе на карысць абодвум 
ВНУ. Яно вымагае вялікіх 
грошай, якіх заўсёды не ха- 
пае. 
Сымон ГЛАЗШТЭЙН 


0277 КАДРЫ 





«Белая кніга» ў Магілёве 


15 студзеня ў Магілёве прайшла прэзентацыя 
першага ў Беларусі выдання аб масавых парушэннях 
правоў чалавека -- «Белай кнігі». 


Як распавёў укладальнік 
выдання, старшыня магілёў- 
скай філіі Беларускага Хель- 
сінкскага камітэта Валерый 
Сівуха, думка стварыць такую 
кнігу з'явілася ў яго яшчэ ў 
1995 годзе. «Пасля некалькіх 
незаконных штрафаў і арыш- 
таў, - тлумачыць ён сваё па- 
мкненне, -- мы з правааба- 
ронцам Сяргеем Абадоўскім 
вырашылі, што неабходна 
сістэматызаваць парушэнні 


правоў чалавека ў Магілёве і 


нагадаць уладам аб іх ад- 
казнасці ў «Белай кнізе». 
Валерый Сівуха праана- 
лізаваў каля, 400 дакументаў і 
даследаваў 40 справаў. З да- 
кументаў вынікае, што за 
ўдзел у «несанкцыяваных» 
мерапрыемствах былі пака- 
раныя каля 50 магілёўцаў, у 
асноўным сябры Народнага 
Фронту, Беларускай сацыял- 
дэмакратычнай партыі, Аб”- 


яднанай грамадзянскай пар- 
тыі і Свабоднага прафсаюза. 
У кнізе змешчаныя проз- 
вішчы супрацоўнікаў верты- 
калііміліцэйскіх органаў, якія, 
на думку ўкладальнікаў, 
парушалі правы чалавека. 
«Калі не будзе рэакцыі з боку 
праваахоўных органаў на «Бе- 
лую кнігу», -- падзяліўся 
сваім меркаваннем права- 
абаронца Сяргей Абадоўскі, 
-- то наступным разам яна 
выйдзе яшчэ большым аб'ё- 
мам». 
Алесь СЕРДЗЮКОЎ 


Казаўшых). 


Прэстыжныя 
прафесіі 


Юрыст, бізнесмен, 
гаспадарчы кіраўнік, 
менеджэр - такія 
прафесіі цяпер 
найбольш папулярныя 
сярод мінскіх юнакоў 
і дзяўчат. В 

Сацыялагічнае даследа- 
ванне правялі спецыялісты 
Мінскага НД! сацыяльна- 
эканамічных і палітычных 
праблемаў. Яны выявілі, што 
найбольш прэстыжнымі ся- 
род юнакоў і дзяўчат з'яўля- 
юцца прафесіі, якія патра- 
буюць вышэйшай адукацыі 
і тычацца гуманітарнай і 
прадпрымальніцкай групы 
прафесіяў. 

Не такімі прэстыжнымі 
з'яўляюцца прафесіі ўрача і 
эканаміста (13- 1790 ад усіх 
удзельнікаў апытання). 

Сталічная моладзь мала 
цэніць прафесіі праграміс- 
та, бухгалтара, артыста, пі- 
сьменніка, журналіста і вучо- 
нага. Непрэстыжныя такса- 
ма прафесіі работнікаў сі- 
лавых структураў -- ваен- 
наслужачыя, целаахоўнікі, 
міліцыянты (ад 1 да 496 ад- 
Нізкі прэстыж 
прафесіяў педагога і інжы- 
нера (у сярэднім, па 399). 

Амаль ніхто не хоча быць 
рабочым ці працаваць у сфе- 
ры абслугоўвання (1--299). 
Страціла сваю прыцягаль- 
насць некалі папулярная 
прафесія прадаўца. Прафе- 
сіі сакратара-машыністкі, 
медсястры, майстра мас- 
тацкіх рамёстваў набіраюць 
толькі па 196 перавагаў. 


БелаПАН 
Хабарнікі 
ў пагонах 


У Магілёве арыштаваныя ў 
момант атрымання хабару 
падпалкоўнік і прапаршчык, 


абодва -- супрацоўнікі мяс- 


цовага гарваенкамата. Ха- 
бар складаў 150 долараў - 
на дваіх. Ваенны пракурор 
В.Клімаў распавёў, што адзін 
хлопец-прызыўнік меў ад- 
тэрміноўку па стане здаро- 
ўя. Калі яна скончылася, хло- 
пец прасіў працягнуць яе па 
прычынах цяжкога сямейна- 
га стану. Супрацоўнікі ваен- 
камата захацелі за такую 
адтэрміноўку 150 долараў. 
На гэтым і папаліся. 

Іван ЗАСАДА 





Коварство голубых таблеток 


За способность любить надо платить. 

Причем не только деньгами. Три пациента 

во Франции уже скончались сразу после того, 
как начали принимать новейшее американское 
средство от импотенции -- виагру. 


Продажа дорогостояццего 
медикамента началась во 
Франции только 15 октября. 
Но уже разошлось 50 тысяч 
упаковок голубых таблеток. И 
вот -- три смерти. Одна от 
инфаркта, одна от кровоиз- 
лияния в мозг, причины тре- 
тьей еце до конца не опре- 
делены. Но все последовали 
в течение двух недель после 
начала приема нового лекар- 
ства. 

Сразу после того как фар- 
мацевтическая лаборатория 
Пфайзер начала фиксиро- 
вать случай странных смер- 
тей во Францийи, эксперты 


вдруг вспомнили печальную 
статистику применения виаг- 
ры в США. Там за семь ме- 
сяцев использования меди- 
камента скончалось 130 чело- 
век, глотавиих эти табяетки. 
Как правило, все эти люди 
были сердечниками. Их за- 
были предупредить, что-при- 
нимать виагру вместе с ка- 
кими-либо кардиологичес- 
кими препаратами строжай- 
ше запрецено. Причем у 44 
из 130 погибших американ- 
цев смерть наступала уже 
спустя 4-5 часов после при- 
ема препарата. 

Ситуация осложняется тем, 


что, как правило, интересуют- 
ся этими таблетками мужчи- 
ны пожилого возраста. А зна- 
чит, либо уже страдаюіцие 
сердечными хворями, либо 
склонные к таковым. Из 50 
тысяч первых пользователей 
виагры во Франции 45 про- 
центов были в возрасте от 50 
до б1 года. Пока официаль- 
ные власти не склонны свя- 
зывать первые смертельные 
случай именно с последстви- 
ями действия виагры. 
Известно, что уже спустя 15 
часов после приема виагры 
эффект ее действия снижа- 
ется вполовину. А через 24 
часа в крови уже не остается 
никаких следов препарата. 
Тем не менее досье на ви- 
агру передано для изучения 
во французское националь- 


ное агентство по медика- 
ментам. Причины странных 
смертельных случаев среди 
принимавших препарат па- 
циентов будут тіцательно ис- 
следованы. Пока же усилен- 
но пропагандируется опыт 
тех врачей и аптекарей, ко- 
торые не подпускают паци- 
ентов к голубым таблеткам, 
не проверив тцательней- 
шим образом здоровья па- 
циентов. 

Тем не менее вряд ли все 
эти предосторожности и 
тревожная статистика снизят 
спрос на волшебные таблет- 
ки. Желание любить и снова 
чувствовать себя мужчиной 
наверняка окажется сильнее 
любых страхов. В том числе 
страха перед инфарктом. 

Ф Мітгог Меекіу 








НАВІНЫ 


19 студзеня 1999 г., Ме 5 (536) 


Тэль- Авіва.. аай 
1984. У псіхі 


мёр акцёр Джоні Вейсі 
“серыі галівудскіх фільмаў ; 


21 студзеня 


на першай паласе -- 200 000 руб./см” 
на асобнай паласе -- 150 000 руб./см” 
у рэкламным блоку ---.100 000 руб./см” 
У ТУ праграме -- 150 000 руб. /см” 
на апошняй паласе -- 150 000 руб./см? 
прыватныя аб'явы а 60 000 руб. 

(за радок- 20 зн:) 

